

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 65 (7626) | Субота, 15 красавіка 1944 г. | Цана 20 к.

## С Ё Н Н Я Ў Н У М А Р Ы:

VI СЕСІЯ ВЯРХОЎНАГА СОВЕТА БССР. Спрэчні па дакладу тав. П. К. Панамарэнка. Промова Народнага Камісара Земляробства БССР дэпутата І. А. Крупеня. Промова дэпутата акадэміка Януба Коласа. (2 і 3 стар.).

Ад Совецкага Інформбюро. Аператыўная зводка за 14 красавіка. (1 стар.). Працоўныя горада Ульянаўска ўзялі шэфства над горадам Мозыр. (1 стар.). Калгаснікі вітаюць рашэнні VI сесіі Вярхоўнага Савета БССР. (4 стар.).

С. Шарамет. — Спартыўства за высокі ўраджай. (4 стар.). Перад сяўбай. (4 стар.). Баявыя справы беларускіх партызан. (4 стар.). МІЖНАРОДНАЯ ІНФАРМАЦЫЯ. Дэялі авіяцыі саюзнікаў. Румынскія паслугачы Гітлера ахоплены паникай.

## За поўны разгром ворага!

Дзямі ў «Совецкай Беларусі» быў надрукаваны даклад Старшыні Савета Народных Камісараў БССР тав. Панамарэнка на VI сесіі Вярхоўнага Савета БССР «Вызваленне беларускіх земляў, далейшыя задачы барацьбы беларускага народа супроць нямецкіх захопнікаў і бліжэйшыя задачы аднаўлення народнай гаспадаркі Беларускай ССР».

Глыбока змястоўны даклад тав. Панамарэнка, які з усяй сілай паказвае героіку барацьбы беларускага народа супроць нямецка-фашысцкіх захопнікаў і вызначае далейшыя задачы ў барацьбе за поўны разгром ворага і аднаўленне народнай гаспадаркі, сустрэты аднадушным ухваленнем Вярхоўнага Савета і ўсяго беларускага народа.

У суровых выпрабаваннях вайны беларускі народ прадэманстраваў сваю бязмежную любоў да Совецкай Радзімы, сваю згуртаванасць вакол Совецкага Урада і большэвіцкай партыі, вакол вялікага Сталіна. На першым закліку таварыша Сталіна, разам з усім савецкім народам, ён з першых дзён вайны ўзняўся на абарону Савецкага Саюза, свабоды і чэсці нашай Радзімы.

Фашысцкае звяр'е заабло крыжам прасторы нашай Беларусі. Страціўшы чалавечае аблічча, паўшыя да ўзроўня дзікіх звяроў, гітлераўскія бандыты ажыццяўляюць свае страшэнныя злачынствы з дакладнасцю і хладнакроўем прафесіянальных забойцаў.

Нямецка-фашысцкія акупанты спадзяваліся, што ім удалася паставіць на колена беларускі народ. Але дарэчнымі аказаліся намаганні падлага ворага. Беларускі народ з першага дня вайны паўсюды разгарнуў партызанскую вайну, з кожным днём узмацняючы ўдары па варожых тылах.

Тав. Панамарэнка ў сваім дакладзе прывёў лічбы і факты, якія паказваюць, што партызанская вайна на Беларусі ахапіла велізарныя масы насельніцтва, вырадзіла ў грозную сілу, ператварылася ў адну з важнейшых умоў непазбежнага разгрому ворага.

З 184,7 тысячы квадратных кілометраў акупіраванай захопнікамі тэрыторыі Беларусі 108 тысяч квадратных кілометраў, уключаючы тысячы насялёных пунктаў, утрымліваюцца і кантраляваныя партызанамі.

За два з паловай гады беларускія партызаны знішчылі 368.371 нямецкіх салдат і афіцэраў, больш 80.000 паранілі. Знішчана 8.269 варожых эшалонаў, якія ішлі на фронт з жывой сілай і тэхнікай. Знішчана 5.912 паравозаў, 54.573 вагоны. Беларускімі партызанамі разгромлены тысячы варожых гарнізонаў, захоплены багацённыя трафеі, выратаваны сотні тысяч савецкіх людзей ад знішчэння і ўгону на катаргу ў Германію.

Начале гераічнай барацьбы беларускага народа знаходзіцца камуністычная партыя большэвікоў Беларусі. У варожым тыле разгарнулі каласальную работу партыйныя арганізацыі. Камуністычная партыя большэвікоў Беларусі і яе Цэнтральны Камітэт вырашлі лічбы таленавітых, мужных арганізатараў партызанскай вайны, бязмежна адданых партыі Леніна — Сталіна, цесна звязаных са сваім народам. Большэвіцкія арганізацыі Беларусі з'яўляюцца душой — арганізатарамі і кіраўнікамі партызанскага руху.

Разам з усімі народамі Савецкага Саюза беларускі народ перажывае радасныя дні гістарычных перамог Чырвонай Арміі. У найвялікшых за ўсю гісторыю войнаў бітвах Чырвоная Армія, няспяна перамагала паражэнне гітлераўскім войскам і ўжо каля паўтары гадзі выдэе пабеднаснае наступленне. Яна прайшла з блымі на захад да 2.000 кілометраў. Амаль поўнасю вызвалены ад нямецкіх захопнікаў Савецкая Украіна. Чырвоная Армія паспяхова вызваляе Малдавію і Крым. Пачалося вызваленне Прыбалтыйскіх савецкіх рэспублік. Ідзе масавае выганне гітлераўцаў вон з Беларусі. Набліжаюцца радасныя дні вызвалення ўсёй беларускай зямлі.

Бліскучыя перамогі Чырвонай Арміі натхняюць беларускі народ на новыя баявыя і працоўныя подвигі. Гэтыя перамогі поўніць сэрца кожнага савецкага патрыота радасцю і гордасцю. Але большэвікам не да твару самасупакаенне. Пакуль вораг не разбіты, мы павінны яшчэ больш узмацніць сваю дапамогу Чырвонай Арміі, узмацніць партызанскія ўдары па варожых тылах.

Параходы прыялі на буксіры некалькі барж, якія сталі пад пагрузку дроў. Хутка з Гомеля ў Лоеў і Ветку, у пробны раіс, адправіцца некалькі суднаў. Чакаецца адкрыццё пасажырскіх ліній рачных кацераў. Гомель — Пова-Беліца і Гомель — Ветка.

Старшыня Савета Народных Камісараў таварыш Панамарэнка, зыходзячы з мудрых указанняў вялікага Сталіна, у сваім дакладзе вызначыў чарговыя задачы беларускага народа. Асабліва ўвага павінна быць звернута на далейшае распальванне ўсепароднага партызанскага руху, на актывізацыю партызанскай барацьбы і дэарганізацыю тыла нямецка-фашысцкіх акупантаў, на ўзмацненне дапамогі наступваючай Чырвонай Арміі, на выратаванне пасядніцтва ад знішчэння і ўгону ў рабства, на захаванне насялёных пунктаў ад спалвання нямецкімі захопнікамі. Тав. Панамарэнка ставіць перад падпольнымі партыйнымі арганізацыямі, перад партызанамі і партызанкамі задачу — бяспрыкладнай у гісторыі па маштабах і актывнасці партызанскай барацьбой сарваць зладзейскія замхі немцаў па знішчэнню насельніцтва і насялёных пунктаў. У гэтым будзе заключачца гістарычная заслуга партызанскага руху Беларусі перад сваім народам.

ЦК ВКП(б), Саюзнае ўрад, асабіста таварыш Сталін, працягваюць выключны клопат аб беларускім народзе, аказваюць велізарную дапамогу ў аднаўленні разбуранай ворагам гаспадаркі. Аб гэтым яркімі фактамі і лічбамі таварыш таварыш Панамарэнка ў сваім дакладзе. Тав. Панамарэнка вызначыў рад баявых задач беларускага народа па аднаўленню прамысловасці, энергетыкі, жыллёва-камунальнай гаспадаркі, сельскай гаспадаркі, задачы па аказанню дапамогі сем'ям ваеннаслужачых, інвалідам Айчынай вайны, дзецям-сіротам.

Беларускі народ, натхнёны гістарычнымі перамогамі Чырвонай Арміі, аддасць усе свае сілы на тое, каб як мага хутчэй вызваліць ад нямецкіх захопнікаў усю савецкую зямлю, хутчэй аднавіць разбураную ворагам гаспадарку. Над кіраўніцтвам камуністычнай партыі большэвікоў Беларусі, пры дапамозе народаў брацкіх рэспублік беларускі народ вышывае гістарычную задачу, пастаўленую правядыром народа таварышам Сталіным. — поўнасю адродзіць жыццё на вызваленай зямлі.

Мабілізуем усе сілы на поўны разгром нямецка-фашысцкіх акупантаў, на хуткае аднаўленне разбуранай ворагам народнай гаспадаркі!

## Ад Соўнаркома СССР, Наркамата Абароны СССР і ЦК ВКП(б)

Совет Народных Камісараў СССР, Народны Камісарыят Абароны СССР і Цэнтральны Камітэт ВКП(б) з глыбокім жалем паведамляюць, што ў ноч на 15 красавіка пасля цяжкай аперацыі сканачыўся ў Кіеве намандаваўшы 1-м Украінскім фронтам генерал арміі ВАТУЦІН Нікалай Фёдаравіч — верны сын большэвіцкай партыі і адзін з лепшых кіраўнікоў Чырвонай Арміі.

У асобе тав. Ватуціна дзяржава страціла аднаго з самых таленавітых маладых палкаводцаў, якія вылучыліся ў ходзе Айчынай вайны.

Пахаванне генерала арміі Ватуціна Н. Ф. адбудзецца ў горадзе Кіеве.

Памяць генерала арміі Ватуціна Н. Ф. увекавечваецца збудаваннем яму помніка ў горадзе Кіеве.

## АД СОВЕЦКАГА ИНФОРМБЮРО

АПЕРАТЫВНАЯ ЗВОДКА ЗА 14 КРАСАВИКА

На працягу 14 красавіка на паўднёвым захад ад горада Чарноў паўны войскі вялі наступальныя бай, у ходзе якіх авалодалі раённым цэнтрам Тарнопальскай абласці Тлустэ, а таксама занялі больш 40 другіх насялёных пунктаў, у тым ліку вялікія насялёныя пункты Ягелніца Стара, Шульганаўка, Ягелніца, Мухаўка, Антануў, Слоне, Торскі.

На паўднёвым захад ад горада Одэса нашы войскі поўнасю ачышчалі ад праціўніка ўсходні бераг Днястроўскага лімана, заняўшы пры гэтым насялёныя пункты Ракасалы, Першамайскі, Крыжанаўка, Чарноўка, Караліна-Бугаз і чыгуначныя станцыі Дайнін, Караліна-Бугаз.

Войскі 4-га Украінскага фронту, развіваючы паспяховае наступленне, авалодалі раённымі цэнтрамі Крыма — горадам Бахчысарай, горадам Алушта, горадам Сакі, Ан-Мячэць, Фрайдорф, Зуя, а таксама занялі больш 300 другіх насялёных пунктаў, у тым ліку вялікія насялёныя пункты Ярылгач, Кунан, Караджа, Мярэжына, Сунур-Кой, Отар-Майнан, Міхайлаўка, Іванаўка, Кантуган, Булганан, Азек, Верхнія і Ніжнія Саблы, Блок-Янкой і чыгуначныя станцыі Камбары, Княжэвічы, Сакі, Кара-Тобе, Булганан, Альяма.

Шанул, Бахчысарай. Адступаючы пад ударамі нашых войск, праціўнік перніць велізарныя страты ў жывой сіле і тэхніцы. На напярэдніх даных, да канца 13 красавіка войскамі 4-га Украінскага фронту ўзята ў палон звыш 17.000 салдат і афіцэраў праціўніка.

Войскі Асобнай Прыморскай Арміі, гонячы адступаючага праціўніка, авалодалі раённымі цэнтрамі Крыма — горадам Карасу-базар, горадам Судак, Ічні, а таксама занялі больш 200 другіх насялёных пунктаў, у тым ліку вялікія насялёныя пункты Розенталь, Фрыдэнталь, Бансан, Ускут, Капсіхор, Кутлан, Таракташ. У ходзе наступлення войскі Асобнай Прыморскай Арміі злучыліся з войскамі 4-га Украінскага фронту. На напярэдніх даных, да канца 13 красавіка войскамі Асобнай Прыморскай Арміі ўзята ў палон больш 14.000 салдат і афіцэраў праціўніка.

На другіх участках фронту — пошукі разведчыкаў і ў раёне пунктаў баі мясцовага значэння.

На працягу 13 красавіка нашы войскі падбілі і знішчылі 34 нямецкія танкі. У паветраных баях і агнём знішчаны артылерыі збіта 18 самалётаў праціўніка.

## Працоўныя горада Ульянаўска ўзялі шэфства над горадам Мозыр

МОЗЫР. (Ад нашага карэспандэнта). Працоўныя горада Ульянаўска ўзялі шэфства над абласным цэнтрам вызваленнага савецкага Палесся — горадам Мозыр і аказваюць яму брацкую дапамогу ў аднаўленні гаспадаркі і культурных устаноў, разбураных нямецкімі захопнікамі. Ульянаўцы збіраюць рэчы хатняга ўжытку для працоўных, якія падаралі ад немцаў.

Ульянаўскі гарком партыі правёў сходы на прадпрыемствах і на ўстановах, дзе абмяркоўваліся шэфскія мерапрыемствы. На гэтых сходах былі абраны шэфскія камітэі. У Мозыры чакаецца знялоў абсталявання і іншых пазарупнаў з Ульянаўска. Гэтым жа эшалонам прывядзе дэлегацыя ад працоўных Ульянаўска.

## Навігацыя на прыпяці

Рэчнікі Дняпра-Дзвінскага басейна стрымалі сваё слова — павялічвалі сустрэлі навігацыю. Тэлеграф прынёс вестку, што на Прыпяці ў Мозыр прыбылі параходы «Пролетарыі» і «Рулявы», якімі камандуюць вопытныя капітаны-рэчнікі тт. Ліпавен і Шапавад.

Параходы прыялі на буксіры некалькі барж, якія сталі пад пагрузку дроў.

Параходы «Пролетарыі» і «Рулявы» былі ўзяты з дна ракі і адрамантаваны за кароткі тэрмін, дзякуючы самаадданай працы рэчнікаў. Людзі працавалі ў ха-

лоднай вадзе, узнікаючы судны з глыбін 4 метры.

Хутка з Гомеля ў Лоеў і Ветку, у пробны раіс, адправіцца некалькі суднаў. Чакаецца адкрыццё пасажырскіх ліній рачных кацераў. Гомель — Пова-Беліца і Гомель — Ветка.



# VI сесія Вярхоўнага Савета БССР

Спрэчкі па дакладу тав. П. К. Панамарэнка „Вызваленне беларускіх земляў, далейшыя задачы барацьбы беларускага народа супроць нямецкіх захопнікаў і бліжэйшыя задачы аднаўлення народнай гаспадаркі БССР“

Прамова Народнага Камісара Земляробства БССР  
дэпутата І. А. Крупеня

Таварышы дэпутаты!

Старшыня Саўнаркома БССР тав. Панамарэнка з выключнай яскравасцю ахарактарызаваў у сваім дакладзе велізарнае значэнне барацьбы беларускага народа супроць нямецкіх захопнікаў і паставіў на разгляд сесіі чарговыя задачы па далейшай барацьбе беларускага народа супроць нямецкіх захопнікаў і задачы па аднаўленню народнай гаспадаркі. Гэтае пытанне мае выключна важнае гістарычнае, палітычнае і гаспадарчае значэнне.

Беларускі народ па закліку любімага правадыра таварыша Сталіна робіць усё для таго, каб ўмацаваць нашу вялікую сацыялістычную Радзіму. Усе намаганні гітлераўскіх катаў зрабіць беларускі народ пакорлівым, прызбіць яго да ўсякіх «новых парадкаў», засталіся без вынікаў. Беларускі народ адказаў на адзекі немцаў бяспаснай помстаю і шырокім развіццём партызанскага руху.

У першыя-ж дні Айчынай вайны на Палессі, Міншчыне, Віцебшчыне і ў іншых абласцях нашай Савецкай Сацыялістычнай Беларусі сталі арганізуюцца моцныя партызанскія атрады. Цяпер яны складаюць вялікую сілу савецкіх патрыётаў, якія змагаюцца за вызваленне сваёй сацыялістычнай бацькаўшчыны, за хутчэйшы разгром неаўдаснаважанага немцаў.

Чырвоная Армія пад кіраўніцтвам Галоўнакамандуючага Маршала Савецкага Саюза вялікага Сталіна, не ведаючы перашкод, выганяе гітлераўскія орды з нашай свяшчэннай зямлі. Набліжаецца час канчатковай расплаты з нямецкімі катамі.

Кожны дзень разгортваецца вялікая работа за хутчэйшае аднаўленне нашай сацыялістычнай народнай гаспадаркі. Цяпер ужо разгарнулася вялікая работа па аднаўленню калгасаў. Веснавую сяўбу калгасы ў вызваленых раёнах будуць праводзіць абагуленымі сродкамі вытворчасці.

Савецкі Урад аказвае велізарную дапамогу вызваленым раёнам Беларусі ў аднаўленні калгаснай вёскі. Да вясны гэтага года аднаўляецца 90 МТС. На палях калгасаў будуць працаваць вясной каля 2 тысяч трактараў, завозіцца дастатковая колькасць складаных сельскагаспадарчых машын і прычэпаў. Усе трактары будуць забяспечаны дастатковай колькасцю гаручага і амазачных. У Беларусь накіроўваецца больш 700 спецыялістаў сельскай гаспадаркі, а маюць ужо ў гэтым годзе ў сельскай гаспадарцы будуць дапамагаць калгасам больш 1,5 тысячы спецыялістаў.

Разгарнулася вялікая работа па падрыхтоўцы механізатарскіх кадраў. У сучасны момант у МТС заканчвае вучобу больш 3 тысяч трактарыстаў, брыгадзі-

раў, механікаў. Намечана вялікая праграма падрыхтоўкі масавых калгасных кадраў. За гэты год будзе абучана масавых калгасных кадраў звыш 16 тысяч чалавек. Гэта цалкам задаволіць усе патрэбы ў кадрах, узнішшыя ў часе аднаўлення калгаснай гаспадаркі. Разам з гэтым у МТС праводзіцца вялікая работа па арганізацыйна-гаспадарчаму ўмацаванню саміх МТС. З гэтай мэтай Савецкі Урад адпусціў велізарныя сродкі, будаўнічыя матэрыялы. Накіравана аднаведная колькасць інжынераў і іншых спецыялістаў, каб ужо ў 1944 годзе кожная МТС мела магчымасць абдудаваць не менш аднаго жыллага дома, майстэрні, павець для хавання сельгасмашын і іншыя вытворчыя і сацыяльна-культурныя пабудовы.

Я хацеў-бы спыніцца на некаторых пытаннях, звязаных з падрыхтоўкай і правядзеннем веснавой сяўбы. Перш за ўсё трэба спыніцца на падрыхтоўцы насенных фондаў для асямнення калгасных палёў. Многа калгасаў Магілёўшчыны, у прыватнасці ў Касцюковіцкім, Клімавіцкім і Месціслаўскім раёнах, правялі велізарную работу ў гэтым напрамку. І да адкрыцця VI сесіі яны поўнасю засыпалі насенныя і страхавыя фонды. Але гэтую работу закончылі яшчэ не ўсе калгасы.

Побач з падрыхтоўкай насенных фондаў да веснавой сяўбы, вялікае значэнне мае забеспячэнне калгасаў насеннем тэхнічных культур і, у першую чаргу, льну. Калгасы Беларусі да Айчынай вайны засявалі вялікую колькасць льну і атрымлівалі высокі ўраджай. Ужо цяпер работнікі зямельнай сістэмы, спецыялісты сельскай гаспадаркі, праўленні калгасаў і калгаснікі павінны правесці работу такім чынам, каб засыпка насення льну, яго ачыстка і давадзенне да пасейных кандыцыяў былі закончаны ў бліжэйшы час.

Развіццё сельскай гаспадаркі ва ўмовах Беларусі залежыць яшчэ і ад таго, як будзе вырашана пытанне пасеву шматгадовых траў і ў першую чаргу канюшыны і цімафееўкі. Наспяховое вырашэнне пытання развіцця шматгадовых траў забяспечыць хутчэйшае аднаўленне ўведзеных да Айчынай вайны сенаваротаў. Гэта дасць магчымасць правесці залужэнне сенажаці на балятных плошчах, умацніць кармавую базу для развіцця сацыялістычнай жывёлагадоўлі.

Работнікі зямельнай сістэмы, спецыялісты сельскай гаспадаркі, праўленні калгасаў, калгаснікі павінны правесці велізарную работу, каб зберагчы ўсю застаўшуюся канюшыну і эфектыўна выкарыстаць насенне канюшыны і цімафееўкі, якое адпускаецца ў гэтым годзе дзяржавай.

Велізарнае значэнне ў веснавой сяўбе будзе мець добра падрыхтаваная цягавая сіла. Калгасы вызваленых раёнаў надаюць гэтаму пытанню сур'ёзную ўва-

гу. Ужо цяпер у калгасах налічваецца звыш 65 тысяч коней, і на працягу 1944 года будзе аказана дапамога ў набыцці коней у колькасці да 15 тысяч галоў.

Вялікае месца ў рабоце калгасаў адводзіцца пытанню пад'ёму ўраджайнасці калгасных палёў. Калгаснікі вызваленых раёнаў добра ведаюць, што выканаць



план па колькасці—гэта не ўсё, трэба дасягнуць высокага ўраджаю.

Галоўным паказчыкам у пад'ёме ўраджайнасці з'яўляецца выкананне агра-тэхнічных мерапрыемстваў. Трэба звярнуць увагу на захаванне вільгаці ў глебе, на правільнае выкарыстанне ўгнаення і высокакасную апрацоўку глебы. Работнікі зямельнай сістэмы, спецыялісты сельскай гаспадаркі і калгаснікі павінны ўзняць тэмпы вывазкі гною, збору попелу, загатоўкі і вывазкі торфу з такім разлікам, каб пашча пад пасеў была добра ўгноена. Таксама неабходна звярнуць увагу на падкормку азімых. Гэта работа ў калгасах Беларусі да Айчынай вайны праводзілася ў шырокіх размерах і, галоўным чынам, за лік штучнага ўгнаення. Цяпер неабходна шырока практыкаваць падкормку азімых ранняй вясной за лік выкарыстання арганічнага ўгнаення.

Вялікая праца прадстаіць у калгасах па аднаўленню сацыялістычнай жывёлагадоўлі. Калгасы Беларусі да айчынай вайны амаль усе мелі па тры калгасныя жывёлагадоўчыя фермы. На кожны калгас у рэспубліцы ў сярэднім прыходзілася 77 галоў сярэдняй рагатай жывёлы, 26 свіней, 52 аўцы і 62 птушкі. За час гаспадарання нямецка-фашысцкіх захопнікаў жывёлагадоўля ў калгасах знішчана.

Саюзна Урад аказвае вялікую дапамогу калгасам Беларусі ў развіцці калгаснай жывёлагадоўлі. У 1944 годзе ў калгасы Беларусі вяртаецца раней эвакуіраваная і закупіваецца 270 тысяч галоў усіх відаў жывёлы.

Ужо цяпер разгорнута значная работа па вырашэнню гэтай задачы. Каля 300 чалавек дзярак, гончыкаў і канюхоў выехалі па адбору жывёлы і догляду за ёю ў час перагону. Але гэта толькі пачатак. Для таго, каб арганізавана правесці гэтую работу, патрэбен удзел звыш 10 тысяч калгаснікаў.

Пры аднаўленні калгаснай жывёлагадоўлі неабходна ўлічыць пытанне хутчэйшага развіцця ў калгасах птушкі, асабліва вадаплаваючай. Гэты від жывёлагадоўлі дасць нам ужо ў 1944 годзе дадаткова тысячы тон мясной прадукцыі. З гэтай мэтай па рашэнню Саюзага Урада завозіцца ў Беларусь 150 тысяч дарослай птушкі, у тым ліку 85 тысяч вадаплаваючай (гусі, качкі).

Для таго, каб хутчэй разгарнуць вырошчванне птушкі, будзе завезена 30 інкубатораў, якія дадуць магчымасць вывесці да 1,5 мільёна птушанят і задаволіць патрэбы калгасаў і значнай часткі калгаснікаў у набыцці птушкі. Развіццю гэтай галіны калгаснай жывёлагадоўлі трэба надаць шырокі размах.

Калгасы Беларусі маюць дастатковую колькасць вазёр, рэк, але яны не поўнасю скарыстоўваюцца. Трэба разгарнуць працу па арганізацыі рыбнай лоўлі, а таксама будаўніцтву калгасных прудоў для шырокага зарыблення іх культурнымі пародамі рыбы—кара, сазан. У мэтак дапамогі калгаснікам Беларусі Саюзна Урад адпусціў 200 тысяч галавіка карпа.

Наспяховасць вырашэння ўсіх пытанняў, звязаных з аднаўленнем калгасаў Беларусі, патрабуе ад работнікаў зямельнай сістэмы, праўленняў калгасаў і калгаснікаў звярнуць сур'ёзную ўвагу на пытанне арганізацыі працы ў калгасах. Шмат калгасаў ужо арганізавалі вытворчыя брыгады і вядуць вялікую работу па стварэнню звенняў. З кожным днём узмацавацца працоўная дысцыпліна ў калгасах, але гэта толькі пачатак вялікай работы, у якой мы павінны аказваць калгасам яшчэ большую дапамогу.

Таварышы дэпутаты! На долю беларускага народа выпалі вялікія цяжкасці, але ён не схіліўся, бо добра ведае, што ён не адзін, што ён знаходзіцца ў вялікай сям'і народаў Савецкага Саюза.

Таварышы дэпутаты! Дазвольце мне выказаць шчырую падзяку таварышу Сталіну, нашай большавіцкай партыі, Саюзнаму Ураду, народам Савецкага Саюза і, у першую чаргу, вялікаму рускаму народу за велізарную дапамогу, якая была аказана і аказваецца Беларускай Савецкай Сацыялістычнай Рэспубліцы. Беларускі народ і ў далейшым з яшчэ большай сілай будзе змагацца супроць неаўдаснаважанага немцаў, з яшчэ большым намаганнем будзе працаваць па аднаўленню сацыялістычнай гаспадаркі, каб паскорыць канчатковую перамогу над ворагам.

Няхай жыве Беларускай Савецкай Сацыялістычнай Рэспубліка!

Няхай жыве геніяльны правадыр савецкага народа наш вялікі Сталін! (Бурныя апладысменты).



На VI сесіі Вярхоўнага Савета Беларускай ССР.

Фота Л. Папковіча.



## VI сесія Вярхоўнага Савета БССР

## Спрэчкі па дакладу тав. П. К. Панамарэнка „Вызваленне беларускіх земляў, далейшыя задачы барацьбы беларускага народа супроць нямецкіх захопнікаў і бліжэйшыя задачы аднаўлення народнай гаспадаркі БССР“

Прамова дэпутата акадэміка Якуба Коласа

Таварышы дэпутаты!

Сёння, калі мы праводзім нашу сесію на глебе роднай зямлі, мне хочацца пакланіцца ёй і яе народу за іх безмерныя пакуты. Усе мы адчулі і перажылі вострае пачуццё суму і болю па роднай зямлі. Мы пазналі горач цяжкай, змушанай разлуцы з ёю і са сваім народам. Праз гэту разлуку мы яшчэ мацней палібілі сваю краіну, спаленую і параненую, апаганеную і патаптаную табунамі гітлераўскай двуногай жывёлы. Мы яшчэ бліжэй пазналі і глыбей апанілі свой гераічны шматпакутны народ. Многа цяжкіх лет было ў гісторыі беларускага народа, шмат гора і няшчасця перанеслі яго плечы, але ніколі не гнуліся яны безнадзейна і пакорна пад ударамі жыццёвай нягоды, пад цяжарам чужаземнай навалы. Мужна і стойка, не падаючы духам, змагаўся беларус за сваю чалавечую годнасць. У горне барацьбы і пакуты гартвалася, як сталёвая высокая якасць, яго воля, сіла і жыццёстойкасць. І гэтых сіл яго душы не пахіснуў ніякі вораг. Не сагнула іх і самая жорсткая, самая лютая навала нямецкіх драпежнікаў. Сёння кожны з нас гатоў перад усім светам з гонарам сказаць: я—сын, я—дачка беларускага народа. Вялікая Айчынная вайна, якой яшчэ не ведала гісторыя, раскрыла і паказала ва ўсёй велічнасці характэрнае духовае вобліку нашага народа. Усе-народная барацьба супроць лютых нямецкіх забойцаў і грабежнікаў наставіла наш народ у першыя рады народаў—барацьбітоў за сваю волю, за незалежнасць, за справядлівыя землі сваіх продкаў.

Мы ведаем шмат гераічных сыноў і дачок беларускага народа, і не толькі мы — іх ведае ўвесь Савецкі Саюз, іх ведаюць і па-за межамі Саюза, пачынаючы з Германіі і Гераніі, чые імёны ўвойдуць у гісторыю вялікай Айчынай вайны і застануцца бессмертнымі для патомкаў.

Нашы дзеці і ўнукі будуць складаць пра іх песні і легенды. Але, таварышы дэпутаты, колькі нашых герояў і гераінь, партызан і партызанак застаецца для нас невядомымі! Хто, напрыклад, ведае скромнага старшыню калгаса—камуніста Клеуса Жука, майго блізкага суседа, калі я жыў летам на дачы ў калгасным пасёлку. Яго хату спалілі немцы, дабро разграбілі. І ён са сваёй 16-гадовай дачкою падаўся ў лес да партызанскага атрада. Маё пісьмо не дайшло да яго. Вось таму я палічыў патрэбным сказаць аб гэтым чалавеку—барацьбіту сесіі Вярхоўнага Савета. А колькі раскідана такіх людзей па глухых укромных кутках Беларусі! Колькі іх, адданных поместнікаў за крыўды і здзекі над народам! Пройдзе час, і ён не так ужо вялікі, калі і самі яны і іх дзейнасць стануць вядомымі народу і ўвойдуць у бессценны скарб гераікі нашага народа, а наш удзячны народ і яго ўрад узнагародзяць і ўславяць іх.

Таварышы дэпутаты!

І ў год мірнай працы і ў цяжкія часы ліхалецця не перываў наш народ брацкай сувязі ні з рускім, ні з украінскім народам, і не перываў ён гэтай сувязі і сёння, у часе смерцальнай барацьбы, як ні тужыліся гітлераўскія ашуканцы і іхнія прыслужнікі адкалоць беларускі народ ад вялікага братняга рускага народа і ад іншых народаў Савецкага Саюза. Беларускі народ да канца застаўся і застаецца верным братнім народам. Файму ўраду і сваёй роднай большэвіцкай партыі, не пакінуўшай яго ні на адзін дзень у цяжкія часы гітлераўскай цемры.

Таварышы дэпутаты! Калі мы сёння гаворым аб гераізме нашага народа, аб яго вернасці і адданасці савецкаму ўраду і ўсяму Савецкаму Саюзу і аб яго высокіх рысах нацыянальнага характэру, якія асабліва ярка выявіліся ў часе цяжкага выпрабавання, то мы не можам не сказаць аб арганізуючай і першараднай ролі ў гэтай справе нашай вялікай партыі большэвікоў. Партыя большэвікоў і яе геніяльны асноватворчы і кіраўнікі—Ленін і Сталін выхавалі нашы народы на прынцыпах высокіх чалавечых пачуццяў, на аснове сапраўднага гуманізму і прагрэсу. Ленін і Сталін арганізавалі магутны Савецкі Саюз, стварылі пераможную Чырвоную Армію, перад ваеннымі подвігамі якой схіляецца сёння ўвесь свет. Сталінскія цяжкія стварылі магутную прамысловасць, невычарпальную крыніцу эканамічнай і ваеннай моцы вялікай савецкай зямлі. Каб уявіць усю велічнасць і ўсё значэнне творчай энергіі нашай партыі ў барацьбе супроць чорнай фашыскай навалы, трэба прадставіць сабе, якая някельная сіла абрушылася на нашу савецкую зямлю. І савецкая зямля не толькі ўстаяла перад гэтай сілай, але нанесла ёй такі ўдар, ад якога яна закатацілася ўсё да самай сваёй асновы і затраслася ў прадсмертных сударагах. Вось чаму сёння на сесіі Вярхоўнага Савета БССР, якая сабралася пасля доўгага перапынку на роднай зямлі, я адрашу і шчыра, ад сэрца выходзячае, слова падзякі нашай слаўнай камуністычнай партыі, яе кіраўніку і настаўніку, вялікаму арганізатару, геніяльнаму стратэгу нашых перамог і на фронце мірнай творчай працы, і на грозных палях грамадзянскіх, нябачаных у свеце, бітваў за чэсць і славу, свабоду і незалежнасць нашай сацыялістычнай Радзімы—Маршалу Савецкага Саюза таварышу Сталіну. (Апладысменты).

Таварышы дэпутаты! Калі мы гаворым аб усенароднай барацьбе беларускага народа супроць нямецкіх захопнікаў і калі перад усім светам явіў ён неўміручыя прыклады самаадданасці і гераізму, дык у гэтым вялікая заслуга і нашай Камуністычнай партыі большэвікоў Беларусі. Ужо адна тая акалічнасць, што нямецкія пемрашалы, ашуканцы і права-

катары і іхнія завезеныя слугі пышучы звырынаю злобай і нянавісцю супроць верных і адданных сыноў нашай партыі, сведчыць аб той вялікай дзейнасці, якую праводзяць яны ў часова акупіраваных раёнах Беларусі. Барацьба беларускага народа цесна звязана і неадлучна ад кіруючай ролі ў гэтай барацьбе нашай



партыі. Яна—партыя—арганізатар, кіраўнік і натхніцель народа на высокія подвігі. Верныя дзеці свайго народа, большэвікі Беларусі, засталіся і застаюцца з народам. Яны не толькі жывяць і ўстаўляюць веру народа ў пліхальную перамогу над лютым ворагам, але і падзяляюць з ім суровыя, небяспечныя часы партызанскай вайны ў самым логаве гітлераўскага звар'я. Яны арганізуюць, узнікаюць народ на бязлітасную помсту з нямецкімі вылюдкамі за іх здзекі над нявіннымі людзьмі і самі становяцца ў першыя рады барацьбітоў за святую справу ачышчэння і вызвалення нашай зямлі ад фашыскай погані. Яны ахоўваюць народ ад фізічнага вынічвання, ад угону на нямецкую катаргу. Разам з народам яны самі вынічваюць нямецкіх паразітаў і сатрапаў з іх карнымі атрадамі і агентурай. Многа чалавечага жыцця вырвалі яны з крывавых лап нямецкіх катаў, а саміх катаў увагналі ў зямлю, як непатрэбную і шкодную наваду. Трэба рэальна ўявіць сабе тую складаную, грозную абстаноўку, у якой праходзіць дзейнасць большэвікоў Беларусі над кіраўніцтвам свайго Цэнтральнага Камітэта, каб зрадумень усю важнасць і цяжкасць і ўсё значэнне гэтай дзейнасці. У імя народа, у імя вялікай праўды, якую паказваў нам бессмертны Ленін і да якой вядзе нас празорлівы Сталін, змагаюцца беларускі большэвікі разам са сваім народам і пракладаюць шлях, дапамагаючы гераічнай Чырвонай Арміі, да канчатковай і ўжо недалёкай перамогі. Плоць ад плоці і косць ад косці народа, яны—сапраўды вялікія падвіжнікі, перад якімі трэба прыкланіцца. У вялікіх гістарычных выпрабаваннях, у цяжкія часы ліхалецця пазнаюцца людзі і выяўляецца іх унутраная сутнасць. Партыя большэвікоў—гэта сінтэз таго, што ёсць лепшага ў

душах і сэрцах народа. Чэсць і хвала верным сынам і дочкам народа!

Таварышы дэпутаты!

Маё грамадскае пачуццё паказвае мне сказаць тут колькі слоў і адзначыць тых нашых таварышоў, якія асабліва многа пакладлі клопатаў, намаганняў і творчай энергіі ў справе арганізацыі барацьбы нашага народа з нямецкімі захопнікамі і ў справе кіраўніцтва гэтай барацьбою. Кожны дзень і час аддавалі яны свае сілы, укладвалі душу сваю ў гэту святую справу, кіравалі і сачылі за ходам баявых партызанскіх аперацый у глыбокім нямецкім тыле. Яны выяўлялі нашы баявыя партызанскія кадры, дапамагалі ім. Яны збіралі і сабралі каштоўнейшыя жывыя чалавечыя дакументы і матэрыялы партызанскай вайны, каб гісторыкі партызанскага руху на Беларусі не паскардзіліся на адсутнасць крыніц і матэрыялаў.—у першую чаргу я адначу імя Старшыні Савета Народных Камісараў Беларускай Савецкай Соцыялістычнай Рэспублікі, кіраўніка партызанскім штабам таварыша Панамарэнка (доўгія апладысменты);

назаву саратнікаў і памочнікаў: Старшыню Прэзідыума Вярхоўнага Савета БССР таварыша Наталевіча (апладысменты), сакратараў ЦК КП(б)Б таварышоў Калініна (апладысменты), Маліна (апладысменты), Гарбунова (апладысменты), намесніка Старшыні СНК БССР таварыша Былінскага (апладысменты), Народнага Камісара Земляробства таварыша Круненья (апладысменты), Народнага Камісара Дзяржаўнай Бяспекі таварыша Панава (апладысменты). Яны многа, чэсна і аддана паслужылі нашаму народу.

Я спадзяюся, што ўсе дэпутаты разам са мною выкажуць ім глыбокую, шчырую беларускую падзяку. (Апладысменты).

Таварышы дэпутаты!

Перад намі ляжыць вялікая і цяжкая дарога барацьбы і працы. Многа бур і непагод сустранем мы на гэтай дарозе. Але самыя цяжкія этапы нашага шляху пройдзены і самыя крутыя перавалы засталіся ззаду. Нямецкія орды, якія дакочваліся да верхніх і ніжніх берагоў Волгі, магутнымі ўдарамі пераможнай Чырвонай Арміі аткінуты да граніц Прыбалтыкі на паўночным захадзе і амаль да граніц Румыніі і старадаўняй Польшчы на паўднёвым захадзе. Напярэдадні поўнага свайго вызвалення правабярэжная і Заходняя Украіна. Ні гнілая зіма, ні ранняе веснавое бездарожжа не спыняюць легендар-

ных воінаў Чырвонай Арміі ў іх няспынным пераможным баявым руху на захад. Будзе вызвалена ад нямецкіх разбойнікаў і ўся беларуская зямля. Парукаю таму—слова геніяльнага палкаводца Чырвонай Арміі Маршала Савецкага Саюза таварыша Сталіна.

Аграблепа і разбурана нямецкімі ордамі наша зямля. Руіны і пажарышчы нашых сёл і гарадоў яшчэ значны час будуць без слоў красамоўна гаварыць пра варварства сучасных нямецкіх гунаў. Але падумуцца з попелу пажарышч нашы гарады і сёлы. Іх падумуць рукі народа, які ідзе ў жыццё ленынска-сталінскім шляхам і нясе вялікую, перамагаючую на сваёй дарозе ўсе цяжкія сілы, нашу большэвіцкую праўду.

Савецкія людзі навучыліся змагацца з труднасцямі і адольваць іх. Мы не адзінокі ў сваім шляху—з намі народы вялікага Савецкага Саюза. Усе мы злучаны ў адну сталінскую сям'ю народаў. Мы сцэнтаваны пераможнаю сілай. Аб гэту сілу, як аб скалу, разбіліся мутныя хвалі крывавага фашыскага патока. Імя гэтай цудадзейнай сілы—сталінская дружба народаў.

Адным фронтам з народам Савецкага Саюза змагаемся мы з нямецкімі вандаламі, ачышчаем ад іх нашы землі і мы перамагем. З дапамогаю братніх народаў мы будзем адбудоўваць нашу зруйнаваную краіну. Прыкладзем ўсе свае сілы і здольнасці, усю сваю волю для хутчай перамогі на франтах вайны, а побач і разам з гэтым самааддаючы, кожны на сваім месцы, будзем працаваць на карысць нашай святой зямлі, шчодро палітай потам, слязі і крывёю нашых продкаў і крывёю нашых бессмертных змагаючыхся воінаў Чырвонай Арміі, партызан і партызанак, свяшчэннаю крывёю народа. Ажыве, зацівіце і расквітнее наша краіна. Вольнымі грудзьмі радасна ўздыхне ў ёй свабодны, мужны савецкі чалавек. І гэты чалавек павінен стаць у цэнтры нашай увагі. Мы—дэпутаты народа, мы яго слугі.

Няхай-жа высока і горда развіваецца пераможны сцяг Леніна—Сталіна!

Няхай жыве вольная Савецкая Беларусь!

Няхай жыве сталінская дружба народаў!

Няхай жыве наша сіла, наша гордасць і слава—гераічная Чырвоная Армія і яе геніяльны стратэгі і палкаводзец Маршал Савецкага Саюза таварыш Сталін! (Бурныя апладысменты. Усе ўстаюць).

## Клопаты аб сем'ях франтавікоў

ЦЕРАХОЎКА, 13 красавіка. (БЕЛТА). За паўгоддзе, якое мінула з часу вызвалення раёна ад акупантаў, сем'ям ваеннаслужачых і партызан па раён выплачана звыш 783 тысячы рублёў дзяржаўнай дапамогі. 523 сем'ям аказана дапамога прадук-

тамі харчавання, адзеннем, абуткам, палівам.

Адразу-ж пасля выпнання акупантаў для сем'яў франтавікоў, дамы якіх спалены немцамі, было пабудавана 743 жыліны. За раз для іх будуюцца дамы. Завезена для будаўніцтва 12.000 кубаметраў лесу.



## Калгаснікі вітаюць рашэнні VI сесіі Вярхоўнага Савета БССР

КАСЦЮКОВІЧЫ, 13 красавіка. (БЕЛТА). Дэлегат Вярхоўнага Савета Беларускай ССР тав. Салабуцін наведваў сваіх выбаршчыкаў. На сходзе выбаршчыкаў у калгасе «Новы араты», Сілічэўскага сельсавета, ён выступіў з дакладам аб рашэннях VI сесіі Вярхоўнага Савета БССР і наставіў перад калгаснікамі рад практычных задач па аднаўленьню гаспадаркі калгаса, правядзенню веснавой сяўбы.

Рашэнні сесіі былі сустрэнуты па сходах з вялікім задавальненнем. Калгаснікі абавязаліся пра-

весці сяўбу ў спісаныя тэрміны і на высокім агратэхнічным узроўні.

Таварыш Салабуцін выступіў з дакладам і ў калгасе «Зара». Тут калгаснікі таксама прынялі абавязальства па хутчэйшаму і лепшаму правядзенню сяўбы.

Старшыня калгаса тав. Маторына ў сваім выступленні заявіла:

— Наш калгас да вайны быў перадавы. Мы заважым гэта першынство і цяпер, у дні, калі наша родная Чырвоная Армія гоіць нямецкіх захопнікаў за межы нашай Радзімы.

\*\*\*

КЛИМОВИЧЫ, 14 красавіка. (БЕЛТА). Цёпла сустрэлі выбаршчыкі Раднянскай сельскай выбарчай акругі абранага імі дэлегата Вярхоўнага Савета Беларускай ССР, зараз капітана Чырвонай Арміі, абаронца горада-героя — Ленінграда, ордэнаносца Веру Філіпаўну Харлапаву.

З дакладам аб рабоце VI сесіі Вярхоўнага Савета Беларускай

ССР яна выступіла ў калгасах «Комуніст», «Большэвік Беларусі», «Прагрэс», а таксама на сходзе партыйна-савецкага актыва раёна.

На ўсіх сходах калгаснікі горада віталі рашэнні сесіі і ўзялі на сябе абавязальства высока якасна правесці веснавую сяўбу, дабіцца высокага ўраджаю.

## Спаборніцтва за высокі ўраджай

МОЗЫР. (Па тэлефону ад нашага нар.). Заклік калгаснікаў сельгасарцелі «КІМ», Хойніцкага раёна, аб арганізацыі сацыялістычнага спаборніцтва за хутчэйшае аднаўленне арцельнай гаспадаркі і заваяванне ў гэтым годзе высокіх ураджаюў знайшоў жывы водгук сярод калгаснікаў Малесі. У сацыялістычнае спаборніцтва ўключаюцца ўсе новыя і новыя калгасы і звенні.

Брыгада Пелагеі Злыценка (калгас «Большэвік», Брагінскі раён), уключаўшыся ў спаборніцтва, поўнасьцю закончыла падрыхтоўку да сяўбы. Насенне засыпана, ачышчана і правярана на ўсхожасць. Закончаны рамонт інвентару. У брыгадзе створана звяно па тэхнічных културах, якім кіруе вопытная калгасніца Зоя Пікуль. Яе звяно збірае попель і птушныны памёт для ўгнаення і падкормкі псеваў ільну. Брыгада вылікую ўвагу ўдзяляе

цяглу. Для коней на час сяўбы створан брагінскі фонд кармоў — 4 цэнтнеры зерня і 2 тоны бульбы. Калгаснікі брыгады абавязаліся правесці сяўбу ў спісаныя тэрміны і добрая якасцю, яшчэ цвёрда рашылі ні ў чым не адстаць ад кімаўцаў.

Абмеркаваўшы зварот кімаўцаў, уключылася ў сацыялістычнае спаборніцтва за высокі ўраджай брыгада Марыі Буюк (калгас «Звязда», Мозырскі раён). У брыгадзе закончаны рамонт інвентару. Спраўнымі сталі 8 калёс, 12 плугоў і столькі-ж боран. Поўнасьцю засыпана насенне. Ідзе вывазка гною на палі. Калгасніцы брыгады Марыя Ярош, Ева Бандарэнка і Ева Ермовіч дзённыя нормы на вывазцы гною выконваюць на 120—150 процантаў. Гэтымі днямі брыгада выедзе ў поле.

С. ШАРАМЕТ.

## Перад сяўбой

КАСЦЮКОВІЧЫ, 14 красавіка. (БЕЛТА). Гарачы водгук сустрэў зварот сельгасарцелі «КІМ» сярод калгаснікаў раёна.

Члены калгаса імені Сталіна, Нізкаўскага сельсавета, уважліва абмеркавалі гэты зварот. Уступачы ў перадамае спаборніцтва, яны падвялі вынікі падрыхтоўкі да сяўбы. Поўнасьцю засыпана і ачышчана насенне зернавых культур, адрамантаваны плугі, калёсы, бораны, збруа. На палі вывезена 2.500 вазоў гною. Намаджан добры догляд за коньмі, якія вызначаны для работы ў полі. Створаны спецыяльныя фонды сена, аўса, саломы, мякіны для падкормкі рабочай жывёлы ў час сяўбы. Асабліва ўвага ўдзелена надгонцы хамутоў і іншай збруі да кожнага рабочага коня ў наасобку. Нястачу ў рабочых конях вырашана папоўніць каровамі, якіх тут прылучаюць да

паліваў работ. Для іх выраблена спецыяльная збруа.

\*\*\*

КЛИМОВИЧЫ, 14 красавіка. (БЕЛТА). Закончаны ўсе асноўныя падрыхтоўчыя мерапрыемствы да сяўбы ў калгасах Красавіцкага сельсавета. Уступачы, па закліку арцелі «КІМ», у перадамае спаборніцтва, калгаснікі правяраюць гатоўнасць да сяўбы ва ўсіх звеннях работы. Яшчэ раз правяраюцца насенне на ўсхожасць, выбракоўваюцца на абмен некавалідаваныя зерне. У калгасе «Комуна» да гною, які вывозіць на поле, дамешваюцца торф. Яго нарыхтавана больш 200 тон.

Рад калгасаў, закончыўшы рамонт свайго інвентару, дапамагае суседзям. Сельгасарцель імені Сталіна, напрыклад, дапамагае калгасам «Ударнік імені 1 Мая» і «Юны комунар».

## Баявыя справы беларускіх партизан

Партизаны атрада тав. М. (Баранавіцкая обласць) 2 красавіка нечакана напалі на варожае лагавішча. У выніку двухгадзіннага бою яны разграмілі нямецкі батальён. Вораг страціў толькі забітымі да 100 салдат і афіцэраў, сярод якіх камандзір палка войск СС капітан Білік. Узятая ў палон 112 нямецкіх салдат.

Народныя месціны разграмілі памішанне штаба палка і штаба батальёна, спалілі нямецкія казармы, харчовы і рэчавы склады. Партизанам дасталіся трафі, сярод якіх 14 кулямётаў, 48 вінтовак, 30 аўтаматаў, многа боепрыпасаў.

\*\*\*

Партизаны таварыша В., якія дзейнічаюць у Магілёўскай абласці, у ноч з 26 на 27 сакавіка разбілі два ўмацаваныя гарадкі ахоўных войск праціўніка на пасе Магілёў—Бабруйск. Народныя месціны разбуралі 8 доштаў, разбілі знішчальную ўстаноўку і знішчылі да 4 кілометраў сувязі.

\*\*\*

Партизанскія атрады таварыша М., якія дзейнічаюць у Мінскай абласці, у сакавіку зрабілі 7 нападаў на варожыя гарнізоны. Дыверсійныя групы за гэты час падарвалі 64 эшалоны ворага. Разбіта 56 паравозаў, 83 вагоны з жывой сілай, 103 платформы і 185 вагонаў з тэхнікай. Апрача таго разбіта і пашкоджана 273 аўтамашыны, 7 бронемашыны, 6 танкаў, адзін самалёт і 34 паравозы. Пры крушэннях, а таксама ў адкрытых баях і з засад забіта да 2 тысяч і паранена больш 1.000 нямецкіх салдат і афіцэраў.

## У вызваленых раёнах рэспублікі

Лёзна. 123 старшыні калгасаў Віцебскай абласці навучаліся на спецыяльных курсах. Цяпер гэтыя курсы заканчваюць яшчэ 131 старшыня.

\*\*\*

Краснаполле. На 107 процантаў выкапаў квартальны план лесанарыхтовак калгас «Чырвоная ферма». Увесь нарыхтаваны лес вывезены на прыстанцыйны пункт.

\*\*\*

Насцюковічы. 48 трактараў, накіраваныя ў парадку брацкай дапамогі, прыбылі з усходніх абласцей Саюза ў МТС раёна.

\*\*\*

Гомель. 2.610 чалавек навучаюцца ў 87 гуртках па падрыхтоўцы да задачы норм комплексу «Гатоў да сапінтарнай абароны». Гурткі арганізаваны абласным камітэтам таварыства Чырвонага Крыжа. Апрача таго, да задачы норм рыхтуюцца 2.300 вучняў.

\*\*\*

Гомель. 70 тысяч рублёў сабрана ў фонд абароны Радзімы пярвічнымі арганізацыямі Таварыства Чырвонага Крыжа Гомельскага сельскага раёна.

\*\*\*

Крычаў. 400 пудоў масла і звыш 400 пудоў твораў вывезлі з моманту свайго аднаўлення маслазавод і сепаратарныя прыборы вызвалены раёнаў Магілёўскай абласці.

(БЕЛТА).

## Вечар беларускай літаратуры ў франтавікоў

На-днях у Н-скім злучэнні Дзеючай Чырвонай Арміі з вялікім поспехам прайшоў вечар беларускай літаратуры, арганізаваны рэдакцыяй чырвонаармейскай газеты «За Радзіму».

З кароткім, але змястоўным дакладам аб беларускай літаратуры выступіў гвардыі падпалкоўнік Стручкоў. Ён адзначыў, што беларускія паэты і пісьменнікі заўсёды падзялялі гора і радасць свайго народа, адлюстроўвалі ў сваіх творах яго думкі і мары. У дні Айчынай вайны яны клічуць народ на рашучую барацьбу супраць нямецка-фашысцкіх прыгнятальнікаў, славіць гераізм і мужнасць савецкіх воінаў—франтавікоў і партизан.

Пасля даклада супрацоўнікі чырвонаармейскай газеты «За Радзіму» выступілі з чыткай твораў беларускіх паэтаў. Вершы Янкі Купалы, П. Глебі, П. Броўкі прачытаў капітан адміністрацыйнай службы М. Гольдберг. Маёр Сулімчык і маёр Ільшанка пазнаёмілі франтавікоў з творамі Ф. Багушэвіча, М. Багдановіча, Я. Коласа, А. Куляшова.

Беларускі паэт Кастусь Кірэнка прачытаў урывак са сваёй паэмы «Угра» і вершы М. Танка.

Вечар праходзіў у вызваленай беларускай вёсцы. Яго ўдзелнікамі былі байцы і афіцэры падраздзяленняў, якія грмаць ворага на беларускай зямлі.

Т. СЯМЕНАУ.

## Дзіцячыя дамы

МОЗЫР, 13 красавіка. (БЕЛТА). У горадзе адкрыўся дзіцячы дом. У ім будзе выхоўвацца 300 дзяцей, большасць якіх—сіроты, бацькі якіх загінулі ад рук фашысцкіх забойцаў. Грамадскія арганізацыі сабралі для выхаванняў адзенне, білізну, абутак, пасуду.

10 красавіка адкрыты дзіцячыя дамы ў Калінінскім, Нарэўлянскім і Камарынскім раёнах. У бліжэйшыя дні адкрываюцца дамы ў Васілевічах, Хойніках, Юрэвічах і Брагіне. У кожным з іх будзе выхоўвацца ад 100 да 200 дзяцей.

## Міжнародная ІНФАРМАЦЫЯ

### Дзеянні авіяцыі саюзнікаў

ЛОНДАН, 14 красавіка. (ТАСС). Як афіцыйна паведамляецца, учора ўдзень звыш 1.100 амерыканскіх цяжкіх бомбардыроўшчыкаў, якія суправаджаліся вельмі вялікімі злучэннямі знішчальнікаў, зрабілі палёты на авіяцыйныя заводы ў Аухсбургу і Оберпфафенгофене, на базу германскай авіяцыі ў Лехфельдзе і шарыкападшыпнікавы завод у Швейнфурце. У наветраных баях збіт 51 варожы самалёт. Многа варожых машын было знішчана на зямлі. У час гэтых аперацый саюзнікі страцілі 44 самалёты.

У той-жа дзень цяжкая бомбардыровачная авіяцыя саюзнікаў, якая базіруецца на Італію, зрабіла палёт на Дэр, разменічаны ў 110 кілометрах на паўночны захад ад Будапешта, і на варожы аэрадром у 10 мілях на паўднёвы ўсход ад сталіцы Венгрыі.

Адно са злучэнняў «Лятаючых крэпасцей» бомбіла сартыровачную станцыю Брод у Югаславіі.

У ноч на 14 красавіка злучэнні самалётаў «Маскіто» зрабілі палёт на варожыя аб'екты ў Берліне і Заходняй Германіі.

### РУМЫНСКІЯ ПАСЛУГАЧЫ ГІТЛЕРА АХОПЛЕНЫ ПАНИКАЙ

СТАМБУЛ, 13 красавіка. (ТАСС). Турэцкая газета «Тан» дасла карэспандэнцыю з Бухарэста, у якой гаворыцца: «Хваляванні і непакой у Румыніі дасяглі крайніх межаў. Краіна ахоплена панікай». На-днях у бухарэсцкіх газетах быў апублікаваны зварот улад да насельніцтва румынскай сталіцы, у якім прапанавалася «прыняць захады да захавання свайго маёмасці і вывезці самае каштоўнае сваякам ці знаёмым у менш небяспечныя раёны». Улады

панярэзілі аб тым, што ўсё гэта павінна рабіцца «без панікі і спакойна». Аднак службовыя асобы пачалі не толькі ліхаманкава перапраўляць сваю маёмасць, але і самі пакідаюць Бухарэст. За апошнія дні з румынскай сталіцы уцякла вялікая колькасць чыноўнікаў. У сувязі з гэтым урад Антацеску выдаў новы загад, у якім «агражае службовым асобам, якія «самавольна пакідаюць горад», жорсткімі рэпрэсіямі.

У горадзе не спыняюцца арышты «непадзейных асоб».

### ВАЕННЫЯ ДЗЕЙНІ У ІТАЛІІ

ЛОНДАН, 14 красавіка. (ТАСС). Як афіцыйна паведамляецца, на ўсіх франтах дзейнічалі патрулі. Авіяцыя саюзнікаў працягвала

свае палёты на варожыя ваенныя аб'екты ў Італіі і на ўзбярэжжы Югаславіі. У наветраных баях знішчана 56 самалётаў праціўніка. Саюзнікі страцілі 19 машын.

### ЗАЯВА КАРАЛЯ ВІКТАРА-ЭМАНУІЛА АБ ПРЫЗНАЧЭННІ ПРЫНЦА УМБЕРТО ПРАВІЦЕЛЕМ ІТАЛІІ

ЛОНДАН, 12 красавіка. (ТАСС). Як перадае агенства Рэйтэр, кароль Віктар-Эмануіл у звароце па радыё да італьянскага народа заявіў: «Ажыццяўляючы сваю прапанову саюзным уладам і майму ўраду, я рашыў адыйсці ад грамадскіх спраў і прызначыць майго сына прынца П'емонцкага (прыпына Умберто) правіцелем ка-

ралеўства. Гэта прызначэнне ўвойдзе ў сілу пасля афіцыйнай перадачы ўлады ў дзень, калі саюзныя войскі ўступяць у Рым. Гэта рашэнне, якое, як я цвёрда ўпэўнены, садзейнічае нацыянальнаму адзінству, з'яўляецца канчатковым і беспаваротным».

РЭДАКЦЫЙНАЯ КАЛЕГІЯ.